

# 2023 ஜூன்

Vol. 03 - தொகுதி 06



ஊடக சுதந்திரம் குறித்து ஜூன் மாதத்தில் நிகழ்ந்த சம்பவங்கள் மற்றும் கடந்தகால சம்பவங்களின் வளர்ச்சிப்போக்குகள் மற்றும் அந்தச் சம்பவங்கள் தொடர்பான அவதானிப்புகள் இவ்வறிக்கையில் உள்ளடக்கப்பட்டுள்ளன குறிப்பிடத்தக்கதாகும். ஊடகவியலாளர்கள் மற்றும் பொதுமக்களின் கருத்துச் சுதந்திரம் மற்றும் பேச்சுச் சுதந்திரம் தொடர்பான நிகழ்வுகள் மற்றும் புதிய சட்ட உருவாக்கம், சட்டச் சீர்திருத்தங்கள், சட்டத் திருத்த முன்மொழிவுகளுக்கான தேசிய மற்றும் சர்வதேச கருத்துகள் போன்றவற்றிலும் இந்த அறிக்கை கவனம் செலுத்துகிறது. ஊடக சுதந்திரம் மற்றும் ஊடக உரிமைகள் தொடர்பில் கண்காணிப்பு நடவடிக்கைகளை மேற்கொள்வதற்காகச் சுதந்திர ஊடக இயக்கம் தேர்ந்தெடுத்துள்ள பகுதி கூறுகள் மற்றும் நோக்கங்களுக்கு அமைய 20 நிகழ்வுகள் மற்றும் சம்பவங்கள் ஜூன் 2023 அறிக்கையில் உள்ளவாங்கப்பட்டுள்ளன குறிப்பிடத்தக்கதாகும். இவற்றில் ஊடகவியலாளர்களின் பாதுகாப்பு மற்றும் உத்தரவாதம் தொடர்பான 04 சம்பவங்கள், சட்டவிதி முறைகள் அல்லது சட்டரீதியான கட்டுப்பாடுகள் தொடர்பான 13 சம்பவங்கள், தொழிற்முறையியம் தொடர்பான 01 சம்பவம் மற்றும் கட்டமைப்பு ரீதியான விதிமுறைகள் தொடர்பான 02 சம்பவம் என மொத்தம் 20 நிகழ்வுகள் மற்றும் சம்பவங்கள் இம்மாதத்தில் அவதானிக்கப்பட்டுள்ளன.

## ஜூன் மாதத்தில் கண்காணிக்கப்பட்ட சம்பவங்கள் :

01. இரு நகைச்சுவை நடிகர்களுக்கு எதிரான அச்சுறுத்தல்கள் தொடர்பாகக் குற்றவியல் விசாரணைத் திணைக்களத்திற்கு முறைப்பாடு செய்தமை.
02. மேடை நகைச்சுவையாளரான நடாஷா எதிரிகுரிய கைது செய்யப்பட்டமைக்கு எதிராக நடத்தப்பட்ட செய்தியாளர் சந்திப்பு தொடர்பில் விசாரணைகளை ஆரம்பிக்குமாறு நீதிமன்றம் உத்தரவிட்டுள்ளமை.
03. காலிமுகத்தில் செயற்பாட்டாளர்கள் மீதான தாக்குதல் தொடர்பான வழக்கு, கோட்டை நீதவான் நீதிமன்றில் விசாரணைக்கு எடுத்துக்கொள்ளப்பட்டமை.
04. அனைத்து பல்கலைக்கழக மாணவர் ஒன்றியத்தின் ஆர்ப்பாட்ட பேரணிக்கு பொலீஸார் நீர்தாரை மற்றும் கண்ணீர்ப்புகைப் பிரயோகம் மேற்கொண்டதுடன் தாக்குதல் நடத்தியமை.
05. உத்தேச ஒலி மற்றும் ஒளிபரப்பு ஒழுங்குப்படுத்தல் அதிகார சபை சட்டமூல வரைவு இலங்கை இலத்திரனியல் ஒலிபரப்பாளர்களின் சங்கத்தின் கருத்துக்கள் மற்றும் பதில்களை பெற்றுக்கொள்வதற்காக முன்வைக்கப்பட்டமை.
06. உத்தேச ஒலி மற்றும் ஒளிபரப்பு ஒழுங்குப்படுத்தல் அதிகார சபை சட்டமூலம் கருத்துச்சுதந்திரத்தை மீறவில்லை என்ற ஜனாதிபதியின் அறிவிப்பு.
07. இரு தொலைக்காட்சி அலைவரிசைகள் மற்றும் இரு இணையத்தளங்களுக்கு எதிராகக் குற்றவியல் விசாரணைத் திணைக்களத்தில் முறைப்பாடு மேற்கொண்டுள்ளமை.

08. ஊடக ஒழுங்குமுறை, அரசு அடக்குமுறை, கலை மற்றும் கருத்துச் சுதந்திரம் பற்றிய கருத்தாடல் ஒன்று ஏற்பாடு செய்யப்பட்டமை.
09. யாழ்ப்பாணத்தில் இரு ஊடகவியலாளர்கள் விசாரணைக்காகக் காவல்துறை நிலையத்திற்கு அழைக்கப்பட்டமை.
10. காலிமுக்கத்தில் செயற்பாட்டாளர்கள் சிலருக்கு எதிராகத் தொடுக்கப்பட்ட வழக்கு கோட்டை மாஜிஸ்திரேட் நீதிமன்றத்தில் விசாரணைக்கு எடுத்துக்கொள்ளப்பட்டமை.
11. போராட்டத்தின்போது அரசாங்க சொத்துக்களை சேதப்படுத்தியதாகக் குற்றம் சாட்டப்பட்ட 22 முன்னாள் பல்கலைக்கழக மாணவர்களை நீதிமன்றம் குறித்த குற்றச்சாட்டிலிருந்து விடுவித்தது.
12. சமூக ஊடகங்களில் கருத்துகளை வெளியிட்டதற்காகக் காவல் உதவி ஆய்வாளர் ஒருவர் பணி இடைநிறுத்தப்பட்டார்.
13. கோட்டாகோகம ஆர்ப்பாட்டத்தின் மீதான தாக்குதல் தொடர்பில் பிரதி பொலிஸ் மா அதிபர் தேஷ்பந்து தென்னகோணை சந்தேக நபராகப் பெயரிடுமாறு சட்டமா அதிபரினால் வெளியிடப்பட்ட கடிதத்தை மேன்முறையீட்டு நீதிமன்றம் இரத்துச் செய்துள்ளது.
14. ஊடகவியலாளர் தர்ஷன ஹந்துங்கொட குற்றவியல் விசாரணைத்

- திணைக்களத்தினால் மேற்கொள்ளப்பட்ட விசாரணையின் காரணமாக தனக்கு ஏற்பட்ட பாதகமான நிலை தொடர்பில் நீதிமன்றில் அறிக்கையொன்றை முன்வைத்தமை.
15. மீண்டும் நடாஷா எதிரிகூரிய நீதிமன்றத்தினால் விளக்கமறியலில் வைக்க உத்தரவிடப்பட்டுள்ள நிலையில், புருனோ திவாகரா பிணையில் விடுவிக்கப்பட்டமை.
16. மேடை நகைச்சுவையாளர் நடாஷாவின் கைதுச் சம்பவம் மற்றும் முன்மொழியப்பட்ட பயங்கரவாத எதிர்ப்புச் சட்டம் தொடர்பில் ஜெனீவா மனித உரிமைகள் அமர்வில் விமர்சிக்கப்பட்டமை.
17. மத நல்லிணக்கத்திற்கு பங்கம் விளைவிக்கும் வகையில் கருத்து வெளியிட்ட குற்றச்சாட்டின் பேரில் கைது செய்யப்பட்ட ராஜாங்கனே சத்தாரதன தேரர் விளக்கமறியலில் வைக்கப்பட்டமை.
18. சமூக ஊடக ஆர்வலர் பிரியத் நிகேஷை CID யால் கைது செய்யப்பட்டமை.
19. செய்தியாளர் சந்திப்பு தொடர்பாக விசாரணை நடத்த பிறப்பித்த உத்தரவை ரத்து செய்யக் கோரி சீராய்வு மனு தாக்கல்.
20. நீதிமன்ற அமலிப்பு தொடர்பான சட்ட வரைவு அரசாங்கத்தால் வெளியிடப்பட்டமை.

**அட்டவணை எண்: 01 அறிக்கையிடப்பட்ட மொத்த சம்பவங்களின் எண்ணிக்கை - 2023 ஜூன் மாதம்**

உள்ளடக்கப்பட்டுள்ள ஆக்கக் கூறுகள்	அறிக்கையிடப்பட்ட சம்பவங்களின் எண்ணிக்கை
பாதுகாப்பு மற்றும் உத்தரவாதம்	04
சட்டவிதி முறைகள் அல்லது சட்டரீதியான கட்டுப்பாடுகள்	13
தொழிற்முறையியம்	01
கட்டமைப்பு ரீதியான விதிமுறைகள்	02
<b>மொத்தம்</b>	<b>20</b>

**பாதுகாப்பு மற்றும் உத்தரவாதம்**

ஊடகவியலாளர்களின் பாதுகாப்பு மற்றும் உத்தரவாதம் எனப்படுவது ஊடகவியலாளர்கள் தங்களது தொழிலை உடல் மற்றும் மனதை ஒர்முகப்படுத்த சுயாதீனமாகத் தமது ஊடக நடவடிக்கைகளை மேற்கொள்வதற்கான சுதந்திர மற்றும் சுயாதீன சூழலை உருவாக்குதல் ஆகும். இது ஊடக சுதந்திரத்தின் அடிப்படை காரணியாகவும் காணப்படுகின்றது. அதே சமயம், ஊடகச் சுதந்திரம், கருத்துச் சுதந்திரம் ஆகியவற்றைப் பாதுகாக்க வேண்டுமாயின், குடிமக்கள் ஊடகங்களில் அல்லது வேறு வழிகளில் கருத்து எதிர்ப்புகளுக்கு உள்ளாகாமல் அல்லது தனது பாதுகாப்பிற்கு எவ்வித பாதிப்புகளையும் எதிர்ப்புகளால் சுதந்திரமாகத் தனது கருத்தை வெளிப்படுத்தும் சூழல் உருவாக வேண்டும். கருத்துச் சுதந்திரம் என்பது அமைதியான முறையில் ஒன்றுகூடல், அமைதியான முறையில் போராட்டம் மேற்கொள்ளல் மற்றும் எதிர்ப்பு தெரிவித்தல் போன்ற உரிமைகளை உள்ளடக்கியதாகும். இவ்வடிப்படை உரிமைகள் மீறப்பட்ட பல சம்பவங்கள் ஜூன் மாதத்தில் அவதானிக்கப்பட்டன. அதில் பெரும்பாலானவை சட்ட நடவடிக்கை மேற்கொள்ளல் என்ற ஆக்கக்கூறின் கீழ் குறிப்பிடப்பட்டுள்ளது.

**அட்டவணை 2: 2023 ஜூன் மாதம் : ஊடகவியலாளர்களின் பாதுகாப்பு மற்றும் உத்தரவாதம் - சம்பவங்கள் 04**

உள்ளடக்கப்பட்டுள்ள ஆக்கக் கூறுகள்	அறிக்கையிடப்பட்ட சம்பவங்களின் எண்ணிக்கை
தாக்குதல்	01
உளவியல் ரீதியான பாதிப்புகள்	03
<b>மொத்தம்</b>	<b>04</b>

01. இரு நகைச்சுவை நடிகர்களுக்கு எதிரான அச்சுறுத்தல்கள் தொடர்பாகக் குற்றவியல் விசாரணைத் திணைக்களத்திற்கு முறைப்பாடு செய்தமை.

பெளத்த மதத்தை அவமதித்த குற்றச்சாட்டின் கீழ் கைது செய்யப்பட்டுள்ள நடாஷா எதிரிக்ரீயவின் நகைச்சுவை நிகழ்ச்சியில் கலந்து கொண்டு சிரித்ததற்காக "லகய் சிகய்" என்ற பெயரில் நகைச்சுவை நடிகர்களாகச் செயல்படும் லக்மல் வீரகூரிய மற்றும் சஹான் அரோஷ ஆகியோரின் குடும்பத்தினருக்கு சமூக வலைத்தளங்களில் அச்சுறுத்தல் விடுக்கப்பட்டுள்ளதாக முறைப்பாட்டில் தெரிவிக்கப்பட்டுள்ளது. லக்மால் வீரகூரியவின் மனைவி சட்டத்தரணி ஒருவரின் உதவியுடன் குற்றவியல் விசாரணைத் திணைக்களத்திற்கு சென்று முறைப்பாடு செய்துள்ளார்.

ஆதாரம்: [theleader.lk](http://theleader.lk)

02. அணைத்து பல்கலைக்கழக மாணவர் ஒன்றியத்தின் ஆர்ப்பாட்ட பேரணிக்கு பொலிஸார் நீர்தாரை மற்றும் கண்ணீர்ப்புகைப் பிரயோகம் மேற்கொண்டதுடன் தாக்குதல் நடத்தியமை.

கடந்த ஜூன் மாதம் 07ஆம் திகதி ஸ்ரீ ஜயவர்தனபுர பல்கலைக்கழகத்திற்கு அருகாமையில் ஆரம்பிக்கப்பட்ட இந்த ஆர்ப்பாட்ட பேரணியானது, விஜேராம சந்தியில் வீதித் தடைகளைப் பயன்படுத்தி பேரணியை பொலிஸார் தடுத்து நிறுத்தியதை அடுத்து, கண்ணீர் புகை தாக்குதல், தடியடி தாக்குதல்கள் மேற்கொள்ளப்பட்டன. இந்தப் போராட்டத்திற்கு எதிராகக் கோட்டை மற்றும் மாளிகாகந்த நீதவான் நீதிமன்றங்களில் இரு தடை உத்தரவுகளைப் பொலிஸார் பெற்றிருந்தனர்.

ஆதாரம்: [www.youtube.com](http://www.youtube.com)

03. யாழ்ப்பாணத்தில் இரு ஊடகவியலாளர்கள் விசாரணைக்காகக் காவல்துறை நிலையத்திற்கு அழைக்கப்பட்டமை.

யாழ்ப்பாணத்தைச் சேர்ந்த சுயாதீன ஊடகவியலாளர் த.பிரதீபன் மற்றும் கிளிநொச்சியைச் சேர்ந்த சுயாதீன ஊடகவியலாளர் த.பரமசிவன்(சிவா) ஆகியோர் கிளிநொச்சி பிரதிப் பொலிஸ் மா அதிபர் அலுவலகத்திற்கு ஜூன் 21ஆம் திகதி அழைக்கப்பட்டு அவர்கள் மேற்கொண்ட ஊடக அறிக்கையிடல் தொடர்பில் விசாரணை நடத்தப்பட்டது. கடந்த ஜூன் மாதம் 2ஆம் திகதி வடமராட்சி கிழக்கு மருதங்கேணி விளையாட்டு மைதானத்தில் பாராளுமன்ற உறுப்பினர் கஜேந்திரகுமார் பொன்னம்பலம் மீது தாக்குதல் நடத்த முயற்சித்த சம்பவம் தொடர்பில் எவ்வாறு அறிக்கையிடப்பட்டது என்றும் இந்தத் தகவல் வழங்கியது யார் என்றும் கேள்வி எழுப்பியதாகவும் அதற்கான ஆதாரங்களை வெளியிட மறுத்ததாகவும் குறித்த ஊடகவியலாளர்கள் தெரிவித்தனர்.

ஆதாரம்: [lankafiles.medium.com](http://lankafiles.medium.com)

04. சமூக ஊடகங்களில் கருத்துகளை வெளியிட்டதற்காகக் காவல் உதவி ஆய்வாளர் ஒருவர் பணி இடைநிறுத்தப்பட்டார்.

கொழும்பு, குருந்துவத்தை பொலிஸில் கடமையாற்றிய பொலிஸ் உதவி ஆய்வாளர் விமல் ஜயசேகர (இல. 10412) பொலிஸ் திணைக்களத்தின் முறைகேடுகள் தொடர்பில் 03 காணொளிகளை யூடியூபில் வெளியிட்டுக் கருத்து வெளியிட்டிருந்தார். இதன் காரணமாகக் கடந்த ஜூன் 22ம் தேதி முதல் பணி இடைநிறுத்தம் செய்யப்பட்டுள்ளார்.

சம்பந்தப்பட்ட பணி இடைநீக்க உத்தரவில், "இலங்கை காவல்துறை கட்டளைச்சட்ட இணைப்பு A7B இன் ஒழுங்கு விதியின் கீழ், குறித்த அதிகாரி ஒன்று அல்லது அதற்கு மேற்பட்ட குற்றங்கள் அல்லது தவறான நடத்தைகளைச் மேற்கொண்டுள்ளார்" எனத் தெரிவிக்கப்பட்டுள்ளது.

ஆதாரம்: [thetime.lk](http://thetime.lk)

## சட்ட வரையறை அல்லது சட்டரீதியான கட்டுப்பாடுகள்

பத்திரிகை சுதந்திரம் தொடர்பான சட்ட வரையறை அல்லது சட்டரீதியான கட்டுப்பாடுகளின் கீழ் பதன்முன்று சம்பவங்கள் ஜூன் மாதத்தில் அவதானிக்கப்பட்டன. எப்சு சுதந்திரத்திற்கு எதிரான நீதமன்ற நடவடிக்கைகள், முந்தைய சம்பவங்களின் முன்னொற்றங்கள் மற்றும் சட்ட சீர்திருத்தத்திற்கான முன்னொழுவுகள் ஆகியவை இதல் அடங்கும்.

அட்டவணை 03: 2023 ஜூன்: சட்ட வரையறை அல்லது சட்டரீதியான கட்டுப்பாடுகள் – 13 சம்பவங்கள்

குறிகாட்டி	அறக்கையிடப்பட்ட சம்பவங்களின் எண்ணிக்கை
சட்ட நடவடிக்கை மேற்கொள்ளல்	10
சட்ட சீர்திருத்தங்கள்	03
ஊடகவியலாளர்களுக்கு எதிரான குற்றச்செயல்களுக்கு தண்டனையின்மையை முடிவுக்குக் கொண்டுவருதல்	-
<b>மொத்தம்</b>	<b>13</b>

01. மேடை நகைச்சுவையாளரான நடாஷா எதிரிக்ரீய கைது செய்யப்பட்டமைக்கு எதிராக நடத்தப்பட்ட செய்தியாளர் சந்திப்பு தொடர்பில் விசாரணைகளை ஆரம்பிக்குமாறு நீதிமன்றம் உத்தரவிட்டுள்ளமை.

பெளத்த மதத்தை அவமதிக்கும் வகையில் கருத்து வெளியிட்டமை தொடர்பில் கைது செய்யப்பட்ட நடாஷா எதிரிக்ரீய தொடர்பான வழக்கு கடந்த ஜூன் 07ஆம் திகதி கோட்டை நீதவான் முன்னிலையில் விசாரணைக்கு எடுத்துக் கொள்ளப்பட்டபோது,

அரசு தரப்பு வழக்கறிஞர்கள் முன்வைத்த கருத்தின் அடிப்படையில், குறித்த ஊடகவியலாளர் சந்திப்பு தொடர்பில் விசாரணை மேற்கொள்ளுமாறு மாஜிஸ்திரேட் நீதவான் குற்றவியல் விசாரணைத் திணைக்களத்திற்கு உத்தரவிட்டார். ICCPR சட்டத்தின் கீழ் நடாஷா மீது குற்றப்பத்திரிகை தாக்கல் செய்யப்பட்டதற்கு எதிர்ப்பு தெரிவித்து சிவில் ஆர்வலர்கள் குழுவின்மேல் மேற்கண்ட செய்தியாளர் சந்திப்பு இடம்பெற்றமை குறிப்பிடத்தக்கது. தரிந்து ஜயவர்தன, விதரஷன கன்னங்கர, தரிந்து உடுவரகெதர, லக்மாவலி ஹெமச்சந்திர மற்றும் பிரிட்டோ பெர்னாண்டோ ஆகியோர் அங்குக் கருத்து வெளியிட்டனர்.

ஆதாரம்: [www.bbc.com](http://www.bbc.com), [facebook.com](https://www.facebook.com)

**02. காலிமுகத்திடல் செயற்பாட்டாளர்கள் மீதான தாக்குதல் தொடர்பான வழக்கு, கோட்டை நீதவான் நீதிமன்றில் விசாரணைக்கு எடுத்துக்கொள்ளப்பட்டமை.**

இந்த வழக்கு ஜூன் மாதம் 7ஆம் திகதி விசாரணைக்கு எடுத்துக் கொள்ளப்பட்டபோது குற்றவியல் விசாரணைத் திணைக்களம் பின்வருமாறு அறிக்கையிட்டது. இந்த வழக்கின் சந்தேகநபர்கள் தொடர்பில் சட்டமா அதிபரின் பணிப்புரைகள் தமக்கு கிடைத்துள்ளதாகவும், குறித்த அறிவுறுத்தல்களை எதிர்த்து மேன்முறையீட்டு நீதிமன்றில் மனுவொன்று சமர்ப்பிக்கப்பட்டுள்ளதுடன் ஜூன் 23 ஆம் திகதி இது தொடர்பான தீர்ப்பு அறிவிக்கப்படவுள்ளதாகவும். இதன்படி, இந்த வழக்கை ஜூலை 19ஆம் திகதி மீண்டும் விசாரணைக்கு எடுத்துக்கொள்ளப்படவுள்ளதுடன், இந்த வழக்கில் சந்தேகநபர்களாகப் பெயரிடப்படாத நாடாளுமன்ற உறுப்பினர் நாமல் ராஜபக்ஷ உள்ளிட்ட பலருக்கு விதிக்கப்பட்ட வெளிநாட்டுப் பயணத்தடையை நீக்குமாறும் நீதவான் உத்தரவிட்டார். முன்னாள் அமைச்சர் ஜோன்ஸ்டன் பெர்னாண்டோ, சனத் நிஷாந்த, மிலான் ஜயதிலக்க மற்றும் பலர் இங்குச் சந்தேகநபர்களாகக் குறிப்பிடப்பட்டுள்ளனர்.

ஆதாரம்: [www.ft.lk](http://www.ft.lk)

**03. உத்தேச ஒலி மற்றும் ஒளிபரப்பு ஒழுங்குப்படுத்தல் அதிகார சபை சட்டமூல வரைவு இலங்கை இலத்திரனியல் ஒலிபரப்பாளர்களின் சங்கத்தின் கருத்துக்கள் மற்றும் பதில்களை பெற்றுக்கொள்வதற்காக முன்வைக்கப்பட்டமை.**

உத்தேச ஒலி மற்றும் ஒளிபரப்பு ஒழுங்குப்படுத்தல் அதிகார சபை சட்டமூலம் இயற்ற வேண்டும் என்று 2022 ஆம் ஆண்டு செப்டம்பர் 9 ஆம் திகதி அமைச்சரவையில் நிறைவேற்றப்பட்ட தீர்மானத்தின்படி, நீதி அமைச்சர் தலைமையிலான அமைச்சரவை துணைக் குழு இந்தத் தோராயமான வரைவைத் தொகுத்துள்ளது. இது வெகுஜன ஊடக அமைச்சினால் இலங்கை இலத்திரனியல் ஒலிபரப்பாளர்களின் சங்கத்திற்கு அனுப்பி வைக்கப்பட்டுள்ளதுடன், அதன் உள்ளடக்கம் குறித்து பல்வேறு துறைகளிலிருந்து விமர்சனங்கள் வெளியிடப்பட்டு வருகின்றன. ஊடக சட்ட மன்றம் இந்த வரைவு தொடர்பில் “கவனிப்புகள், விமர்சனங்கள் மற்றும் திருத்தங்களுக்கான பரிந்துரைகள்” அடங்கிய ஆவணத்தை வெளியிட்டது.

ஆதாரம்: [medialawforum.org](http://medialawforum.org)

**04. உத்தேச ஒலி மற்றும் ஒளிபரப்பு ஒழுங்குப்படுத்தல் அதிகார சபை சட்டமூலம் கருத்துச்சுதந்திரத்தை மீறவில்லை என்ற ஜனாதிபதியின் அறிவிப்பு.**

இலத்திரனியல் ஊடகங்களினால் எந்தவொரு தரப்பினருக்கும் பாதகமான நிலை ஏற்படுமானால், எந்தவொரு தரப்பினருக்கும் நிவாரணம் பெறுவதற்கான வாய்ப்பை வழங்குவதே இந்தச் சட்டத்தின் நோக்கமாகும் என்று தெரிவித்த ஜனாதிபதி, ஊக்கிய இராச்சியத்தில் காணப்படும் இலத்திரனியல் ஊடகங்களுக்குக் காணப்படும் அதே வழிகாட்டுதல்களை இங்கு உள்ளடக்குமாறு பணிப்புரை விடுத்துள்ளதாக அவர் மேலும் குறிப்பிட்டார். ஜூன் 15ஆம் திகதி ஹோமாகம பிரதேச செயலகத்தில் நடைபெற்ற வைபவத்தில் கலந்து கொண்டு உரையாற்றும் போதே அவர் இவ்வாறு தெரிவித்தார். இது தொடர்பான சட்டமூலத்தின் தோராயமான வரைவை அரசாங்கம் முன்வைத்ததுடன், இதுதொடர்பாக ஊடகத்துறை அமைச்சர் ஜூன் 13 அன்று ஊடகங்களுக்கு விளக்கமளித்தார்.

ஆதாரம்: [lankafocusnews.com](http://lankafocusnews.com), [sinhala.news.lk](http://sinhala.news.lk)

**05. காலிமுகத்திடல் செயற்பாட்டாளர்கள் சீரூக்கு எதிராகத் தொடுக்கப்பட்ட வழக்கு கோட்டை மாஜிஸ்திரேட் நீதிமன்றத்தில் விசாரணைக்கு எடுத்துக்கொள்ளப்பட்டமை.**

2022 ஆம் ஆண்டு மே மாதம் 30 ஆம் திகதி கொழும்பு கோட்டை நீதவான் நீதிமன்றத்தின் பிரதான வாயிலை முற்றுகையிட்டதாகக் கூறி நடிகை தமிழா அபேரத்தன, ஜோசப் ஸ்டாலின், இரத்திந்து சேனாரத்தன உள்ளிட்ட போராட்ட செயற்பாட்டாளர்கள் 9 பேருக்கு எதிராகக் கம்பனித்தொரு பொலிஸார் இந்த வழக்கைத் தாக்கல் செய்துள்ளனர். ஜூன் 20ஆம் திகதி வழக்கு விசாரணைக்கு எடுத்துக் கொள்ளப்பட்டபோது, இது தொடர்பான குற்றச்சாட்டுகள் தொடர்பான விசாரணை அறிக்கையை அடுத்த நீதிமன்ற தினத்தில் சமர்ப்பிக்குமாறு பொலிஸாருக்கு உத்தரவிட்ட நீதவான், வழக்கை எதிர்வரும் ஒக்டோபர் 9ஆம் திகதி மீண்டும் விசாரணைக்கு அழைக்குமாறு உத்தரவிட்டார்.

ஆதாரம்: [www.dailymirror.lk](http://www.dailymirror.lk)

**06. போராட்டத்தின்போது அரசாங்க சொத்துக்களை சேதப்படுத்தியதாகக் குற்றம் சாட்டப்பட்ட 22 முன்னாள் பல்கலைக்கழக மாணவர்களை நீதிமன்றம் குறித்த குற்றச்சாட்டிலிருந்து விடுவித்தது.**

அனைத்து பல்கலைக்கழகங்களுக்கு இடையிலான மாணவர் ஒன்றியத்தின் முன்னாள் அழைப்பாளர் உதூல் பிரேமரத்தன உட்பட 22 முன்னாள் பல்கலைக்கழக மாணவர்களீது 13 வருடங்களுக்கு முன்னர் பல்கலைக்கழக மாணியங்கள் ஆணைக்குழுவிற்கு முன்பாக இடம்பெற்ற போராட்டம் தொடர்பில் சட்டமா அதிபர் இந்தக் குற்றச்சாட்டை முன்வைத்திருந்தார்.

நீண்டகால விசாரணையின் பின்னர், ஜூன் 23 அன்று தீர்ப்பு வழங்கிய கொழும்பு மேல் நீதிமன்ற நீதிபதி தமிழ் தொடவத்த, பொதுச் சொத்துச் சட்டத்தின் கீழ் பிரதிவாதிகளுக்கு எதிராகச் சமர்ப்பப்பட்டுள்ள குற்றச்சாட்டுகள் எதுவும் சந்தேகத்திற்கு இடமின்றி நிரூபிக்கப்படத் தவறியுள்ளதாகக் குறிப்பிட்டார். அதன்படி, அனைத்து குற்றச்சாட்டுக்களிலிருந்தும் சந்தேகநபர்கள் விடுவிக்கப்பட்டனர்.

ஆதாரம்: [theleader.lk](http://theleader.lk)

**07. கோட்டாகோகம ஆர்ப்பாட்டத்தின் மீதான தாக்குதல் தொடர்பில் பிரதி பொலிஸ் மா அதிபர் தேவபந்து தென்னகோணை சந்தேக நபராகப் பெயரிடுமாறு சட்டமா அதிபரினால் வெளியிடப்பட்ட கடிதத்தை மேன்முறையீட்டு நீதிமன்றம் இரத்துச் செய்துள்ளது.**

பிரதி பொலிஸ் மா அதிபர் தேஷ்நது தென்னகோன் மேன்முறையீட்டு நீதிமன்றில் தாக்கல் செய்த இரண்டு ரிட் மனுக்கள்மீதான தீர்ப்பை ஜூன் 26 ஆம் திகதி அறிவித்து மேன்முறையீட்டு நீதிமன்றம் இந்த உத்தரவைப் பிறப்பித்தது. 2022 ஆம் ஆண்டு மே மாதம் 9 ஆம் திகதி நடத்தப்பட்ட தாக்குதலைத் தடுக்க நடவடிக்கை மேற்கொள்ளாமலுக்கு மேல் மாகாணத்திற்கு பொறுப்பான பிரதி பொலிஸ் மா அதிபர் பொறுப்புக்கூற வேண்டும் என்ற பல தரப்பினரின் அறிக்கையின் பின்னர் சட்டமா அதிபர் இது தொடர்பான கடிதத்தை வெளியிட்டுள்ளார்.

ஆதாரம்: [www.newsfirst.lk](http://www.newsfirst.lk)

**08. ஊடகவியலாளர் தர்ஷன ஹந்துங்கொட குற்றவியல் விசாரணைத் திணைக்களத்தினால் மேற்கொள்ளப்பட்ட விசாரணையின் காரணமாக தனக்கு ஏற்பட்ட பாதகமான நிலை தொடர்பில் நீதிமன்றில் அறிக்கையொன்றை முன்வைத்தமை.**

கொழும்பு மாவட்ட நீதிமன்றத்தில் தாக்கல் செய்யப்பட்ட சிவில் வழக்கு தொடர்பில் குற்றவியல் விசாரணைத் திணைக்களம் தனியான விசாரணையை ஆரம்பித்து, திணைக்களத்திற்கு வரவழைத்து வாக்குமூலங்களைப் பெற்றுக்கொண்டதுடன் வீட்டைப் பரிசோதித்துக் கணணி உள்ளிட்ட தொழில் உபகரணங்களை ஒப்படைக்குமாறு வற்புறுத்தியுள்ளமை தொடர்பில் இங்குக் குறிப்பிடப்பட்டுள்ளது.

யூடியூப் சேனலில் எக்ஸ்பிரஸ் பேர்ல் கப்பல் தொடர்பான நட்சுடு பெறுவது தொடர்பாக வெளியிடப்பட்ட காணொளி தொடர்பில் சட்டமா அதிபர் திணைக்களத்தின் மேலதிக சொலிசிடர் ஜெனரல் மற்றும் அரசாங்க சட்டத்தரணி ஆகியோர் கொழும்பு மாவட்ட நீதிமன்றத்தில் தாக்கல் செய்த வழக்குக்கு ஜனாதிபதி சட்டத்தரணி மைத்திரி குணரத்ன கடந்த ஜூன் மாதம் 7ஆம் திகதி மனு ஒன்றை சமர்ப்பித்து குறித்த அறிக்கையைச் சமர்ப்பித்துள்ளார்.

ஆதாரம்: [youtube.com](http://youtube.com)

**09. மீண்டும் நடாஷா எதிரிசூரிய நீதிமன்றத்தினால் விளக்கமறியலில் வைக்க உத்தரவிடப்பட்டுள்ள நிலையில், புருனோ திவாகரா பிணையில் விடுவிக்கப்பட்டமை.**

பெளத்த மதத்தை அவமதித்த குற்றச்சாட்டில் விளக்கமறியலில் வைக்கப்பட்டிருந்த மேடை நகைச்சுவையாளரான நடாஷா எதிரிசூரியவை மேலும் விளக்கமறியலில் வைக்குமாறும், அவருக்கு உதவிய குற்றச்சாட்டின் பேரில் தடுப்புக்காவலில் வைக்கப்பட்டிருந்த SL Vlog யூடியூப் சேனல் உரிமையாளர் புருனோ திவாகரவை பிணையில் விடுதலை செய்யுமாறும் ஜூன் 21ஆம் திகதி கொழும்பு கோட்டை நீதவான் உத்தரவிட்டார்.

இதன்படி, புருனோ திவாகரவுக்கு 50,000 ரூபா ரொக்கப் பிணை மற்றும் 02 மில்லியன் ரூபா சரீர்ப் விதிக்கப்பட்டதுடன், அவரது வெளிநாட்டுப் பயணத்துக்கும் தடை விதிக்கப்பட்டுள்ளது.

ஆதாரம்: [bbc.com](http://bbc.com)

**10. மத நல்விணக்கத்திற்கு பங்கம் விளைவிக்கும் வகையில் கருத்து வெளியிட்ட குற்றச்சாட்டின் பேரில் கைது செய்யப்பட்ட ராஜாங்கனே சத்தாரதன தேரர் விளக்கமறியலில் வைக்கப்பட்டமை.**

கடந்த மே மாதம் 28 ஆம் திகதி குற்றப் புலனாய்வுப் பிரிவினரால் கைது செய்யப்பட்ட சத்தாரதன தேரர், கோட்டை நீதவான்

நீதிமன்றில் ஆஜர்படுத்தப்பட்ட பின்னர் ஜூன் 7 ஆம் திகதி வரை விளக்கமறியலில் வைக்கப்பட்டார். அன்றைய தினம் வழக்கு மீண்டும் விசாரணைக்கு எடுத்துக் கொள்ளப்பட்டபோது, அவரை ஜூன் 21ஆம் தேதி வரையிலும், பின்னர் ஜூலை 5ஆம் தேதி வரையிலும் சிறையில் தடுத்துவைக்க உத்தரவிடப்பட்டது. ஐசிசிபிஆர் சட்டம், கணினிவழிக் குற்றச் சட்டம் மற்றும் குற்றவியல் சட்டத்தின் 120வது பிரிவின் கீழ் குறித்த பிக்குமீது குற்றச்சாட்டுகள் பதிவு செய்யப்பட்டுள்ளன.

ஆதாரம்: [adaderana.lk](http://adaderana.lk)

**11. சமூக ஊடக ஆர்வலர் பிரியத் நிகேஷை CID யால் கைது செய்யப்பட்டமை.**

கடந்த வருடம் ஜூலை மாதம் 9 ஆம் திகதி கொள்ளப்பட்டியில் உள்ள அப்போதைய பிரதமர் ரணில் விக்கிரமசிங்கவின் தனிப்பட்ட வீடு எரிக்கப்பட்ட சம்பவம் தொடர்பில் வாக்குமூலம் பெறுவதற்காகக் கடந்த ஜூன் மாதம் 26 ஆம் திகதி குற்றவியல் விசாரணைத் திணைக்களத்திற்கு அழைக்கப்பட்ட அவர், ஜூன் 26 ஆம் திகதி அன்று கைது செய்யப்பட்டார். மறுநாள் (27ம் தேதி) கோட்டை நீதவான் முன்னிலையில் ஆஜர்படுத்தப்பட்ட நிலையில், 25 ஆயிரம் ரூபா ரொக்கப்பணம் மற்றும் 5 இலட்சம் ரூபா பெறுமதியான 2 சரீர் பிணைகளில் விடுவிக்கப்பட்டார்.

ஆதாரம்: [mawbima.lk](http://mawbima.lk)

**12. செய்தியாளர் சந்திப்பு தொடர்பாக விசாரணை நடத்த பிறப்பித்த உத்தரவை ரத்து செய்யக் கோரி சீராய்வு மனு தாக்கல்.**

மேடை நகைச்சுவையாளர் நடாஷா எதிரிசூரிய கைது செய்யப்பட்டமை தொடர்பில் நடாத்தப்பட்ட ஊடகவியலாளர் சந்திப்பில் நீதிமன்ற அவமதிப்பு ஏற்படுத்தப்பட்டுள்ளதா என விசாரணை நடத்துவதற்காகக் குற்றவியல் விசாரணை திணைக்களத்திற்கு கோட்டை நீதவான் நீதிமன்றம் வழங்கிய உத்தரவை இரத்து செய்யுமாறு கோரி கொழும்பு மேல்நீதிமன்றில் இந்தச் சீராய்வு மனு தாக்கல் செய்யப்பட்டுள்ளது. கடந்த மே மாதம் 29 ஆம் திகதி இடம்பெற்ற ஊடகவியலாளர் சந்திப்பில் கருத்து வெளியிட்ட ஊடகவியலாளர் தரிந்து ஜயவர்தனவினால் இந்த மனு தாக்கல் செய்யப்பட்டுள்ளது.

ஆதாரம்: [www.bbc.com](http://www.bbc.com)

**13. நீதிமன்ற அவமதிப்பு தொடர்பான சட்ட வரைவு அரசாங்கத்தால் வெளியிடப்பட்டமை.**

“நீதிமன்றம், நியாயசபை, அல்லது நிறுவனமொன்றை அவமதித்தல்” என்ற தலைப்பில் இந்தச் சட்டமூல வரைவு ஜூன் 27 அன்று வர்த்தமானியில் வெளியிடப்பட்டது. இதுவரை தெளிவான வரையறை காணப்படாத “நீதிமன்ற அவமதிப்பு” தொடர்பில் இந்தச் சட்டமூலம் வரையறுக்கப்பட்டிருந்தாலும், கருத்துச் சுதந்திரம் மற்றும் ஊடகச் சுதந்திரம் கடுமையாகப் பாதிக்கப்படும் என்ற எதிர்வினைகள் காணப்படுகின்றன எனப் பல கருத்துக்கள் சமூகத்தின் மத்தியில் காணப்படுகின்றமை குறிப்பிடத்தக்கது.

ஆதாரம்: [sinhala.srilankabrief.org](http://sinhala.srilankabrief.org)

## தொழிற்முறையியம்

'தொழிற்முறையியம்' என்பது ஊடக சுதந்திரம் தொடர்பாகக் கவனிக்கப்படும் ஒரு முக்கிய காரணமாகும். சிறந்த கல்வியை பெற்ற பத்திரிகையாளர்கள், பத்திரிகையாளர்களின் பணர்வுநிலைமைகள், பத்திரிகையாளர்கள் மற்றும் பத்திரிகை ஆசிரியர் குழு சர்வதேச வழிகாட்டுதல்களைப் பயன்படுத்துதல், சுய-தணக்கை, தொழிற்சங்கங்கள் மற்றும் அமைப்புகள் மூலம் பத்திரிகையாளர்களின் நுண்ணுணர்வு சமூக உறுதிப்படுத்தப்படும் மற்றும் பத்திரிகையாளர் பங்குபற்றிய புர்தல், ஊடக தொழிலுக்கான அங்கீகாரம் போன்ற குறிகாட்டிகள் தொழிற்முறையியம் என்ற ஆக்கக் கூறை பரந்தரப்படுத்துகின்றது. இந்தக் குறிகாட்டியின் கீழ் ஒரு சம்பவம் ஜூன் மாதத்தல் பதவாக்கியுள்ளது.

### அட்டவணை 04-2023 ஜூன்: தொழிற்முறையியம் -01 சம்பவம்

குறிகாட்டி	அறக்கையிடப்பட்ட சம்பவங்களின் எண்ணிக்கை
பத்திரிகையாளர்கள் மற்றும் பத்திரிகை ஆசிரியர் குழு சர்வதேச வழிகாட்டுதல்களைப் பயன்படுத்துதல்	01
<b>மொத்தம்</b>	<b>01</b>

01. இரு தொலைக்காட்சி அலைவரிசைகள் மற்றும் இரு இணையத்தளங்களுக்கு எதிராகக் குற்றவியல் விசாரணைத் திணைக்களத்தில் முறைப்பாடு மேற்கொண்டுள்ளமை.

ஹிரு மற்றும் தெரண தொலைக்காட்சிகள் மற்றும் தசத லங்கா மற்றும் மாத்யவேதியா இணையத்தளங்கள் ஊடாகத் தொடர்ந்தும் மதவாதத்தை விதைக்கும் வகையில் செய்திகளை வெளியிடுவதாக முறைப்பாட்டில் தெரிவிக்கப்பட்டுள்ளது. நடாஷா

எதிரிசூரியவின் சர்ச்சைக்குரிய நகைச்சுவை பேச்சுறுத்த செய்திகள் தொடர்பில் விசேட கவனம் செலுத்தப்பட்டதுடன், "ரெடிகள் மையம்" சார்பாகச் சிந்தன தர்மதாச, பேராசிரியர் ரொஹான் சமரஜீவ மற்றும் ஜயனி அபேசேகர ஆகியோர் ஜூன் 13ஆம் திகதி இந்த முறைப்பாட்டை முன்வைத்தனர்.

ஆதாரம்: [theleader.lk](http://theleader.lk)

## கட்டமைப்பு ரீதியான விதிமுறைகள்

'கட்டமைப்புரீதியான விதிமுறைகள்' ஊடக சுதந்திரத்தின் மற்றொரு முக்கிய அங்கமாகும். ஊடக தொகுதியின் முழு கட்டமைப்பிற்கும் மற்றும் ஊடக சுதந்திரம் இயக்கப்படும் ஒட்டுமொத்த சூழலுக்கும் பொருந்தக்கூடிய 06 சாத்தியமான குறிகாட்டிகளை உள்ளடக்கியுள்ளது. "கண்காணிப்புக் குழுக்களின் ஊடக சுதந்திரத்திற்கான செயல்திறன்சார் ஆதரவு" என்ற குறிகாட்டியின் கீழ் இரு சம்பவங்கள் இதல் அடங்கும்.

### அட்டவணை 05-2023 ஜூன் கட்டமைப்பு ரீதியான விதிமுறைகள் - 02 சம்பவங்கள்

குறிகாட்டி	அறக்கையிடப்பட்ட சம்பவங்களின் எண்ணிக்கை
கண்காணிப்பு குழுக்களின் ஊடக சுதந்திரத்திற்கான ஆதரவு	02
<b>மொத்தம்</b>	<b>02</b>

01. மேடை நகைச்சுவையாளர் நடாஷாவின் கைதுச் சம்பவம் மற்றும் முன்மொழியப்பட்ட பயங்கரவாத எதிர்ப்புச் சட்டம் தொடர்பில் ஜெனீவா மனித உரிமைகள் அமர்வில் விமர்சிக்கப்பட்டமை.

ஐக்கிய நாடுகளின் மனித உரிமைகளுக்கான பிரதி உயர்ஸ்தானிகர் நடா அல்-நஷிப், ஜூன் 22ஆம் திகதி மனித உரிமைகள் ஆணைக்குழுவின் 53ஆவது கூட்டத்தொடரில் இலங்கை தொடர்பான அறிக்கையைச் சமர்ப்பித்தார். நடாஷா மற்றும் பா. உ. கஜேந்திரகுமார் பொன்னம்பலம் ஆகியோரைக் கைது செய்தல், போராட்டங்கள் மற்றும் போராட்டத் தலைவர்கள்மீதான அடக்குமுறை, பொலிஸ் கடமைகளுக்கு

இராணுவத்தைப் பயன்படுத்துதல், அமைதியான ஒன்றுகூடல் மற்றும் தொழிலாளர் உரிமைகள் என்பன மார்ச் மாதம் வெளியிடப்பட்ட புதிய "பயங்கரவாத எதிர்ப்பு" சட்டமூலத்தில் கவனத்தை ஈர்த்துள்ளது மற்றும் மேற்கண்ட உரிமைகளைக் கட்டுப்படுத்தும் விரிவான ஏற்பாடுகளையும் குறித்த சட்டமூலம் உள்ளடக்கியுள்ளது.

ஆதாரம்: [www.tamilguardian.com](http://www.tamilguardian.com)

**02. ஊடக ஒழுங்குமுறை, அரசு அடக்குமுறை, கலை மற்றும் கருத்துச் சுதந்திரம் பற்றிய கருத்தாடல் ஒன்று ஏற்பாடு செய்யப்பட்டமை.**

மேடை நகைச்சுவையாளர் நடாஷா எதிரிகூரியவின் விடுதலைக்காகக் கொடும்பு செயற்பாட்டு குழு ஏற்பாடு செய்திருந்த இந்த உரையாடல் ஜூன் 17 அன்று Zoom ஊடக

நடைபெற்றது. எழுத்தாளர் பராக்கிரம குருப்பு, சட்டத்தரணி சஞ்சய் வில்சன் ஜயசேகர, ஊடகவியலாளர் நந்தன நன்னெத்தி, ஊடகவியலாளர் சாந்த விஜேசூரிய ஆகியோர் இங்குக் கருத்து தெரிவித்தனர்.

ஆதாரம்: [facebook.com](https://www.facebook.com)

**அட்டவணை 6: ஊடக சுதந்திரம்: 2023 ஜனவரி முதல் ஜூன் வரையான காலப்பகுதிக்குள் சுதந்திர ஊடக இயக்கத்தால் அறிக்கையிடப்பட்ட சம்பவங்களின் எண்ணிக்கை**

உள்ளடக்கப்பட்டுள்ள குறிகாட்டிகள்	2023 ஜனவரி- ஜூன்		2023 ஜூன்
	புதிய சம்பவங்கள்	முன்னைய சம்பவங்களின் வளர்ச்சிப்போக்கு	
பாதுகாப்பு மற்றும் உத்தரவாதம்	18	-	04
சட்டவிதி முறைகள் அல்லது சட்டரீதியான கட்டுப்பாடுகள்	37	08	13
ஊடக சுயாதீனத்துவம்	-	-	-
தொழிற்முறையியம்	03	-	01
கட்டமைப்பு ரீதியான விதிமுறைகள்	19	-	02
<b>மொத்தம்</b>	<b>77</b>	<b>08</b>	<b>20</b>

2023 ஊடக சுதந்திர உரிமைகள் கண்காணிப்பு அறிக்கை

**பின்னூறு:** சிவில் சமூக குறிகோள்கள், தேசிய மற்றும் சர்வதேச வழக்கு தீர்ப்புகள் மற்றும் அனைத்துலக பிரகடனங்களுக்கு ஏற்ப, ஊடக சுதந்திரம் என்பது மனித உரிமை என சுதந்திர ஊடக இயக்கம் உடன்படுவதுடன், அனைத்து மனிதர்களுக்கும் காணப்படவேண்டிய சிந்தனை சுதந்திரம், மனசாட்சி சுதந்திரம், மதச்சுதந்திரம் மற்றும் மற்றவர்களின் கருத்துக்களை தெரிந்து கொள்வதற்கான அடிப்படை உரிமைகளை தடையேதும் இன்றி அனுபவிப்பதற்கான சுதந்திரமே மனித உரிமையாகும். இந்த அடிப்படையில் ஊடக சுதந்திரம் என்பது பின்வரும் பத்து பகுதிகளை உள்ளடக்கிய தொகுப்பு என சுதந்திர ஊடக இயக்கம் கருதுகின்றது.

(1) சிந்தனை சுதந்திரம் (2) கருத்து தரிப்பதற்கான சுதந்திரம் (3) கருத்து வெளிப்படுத்தும் சுதந்திரம் (4) அமைதியான முறையில் மேற்கொள்ளப்படும் ஒன்றுகூடல் உரிமை மற்றும் கருத்து தெரிவிக்கும் சுதந்திரம் (5) தகவல் அறியும் உரிமை (6) கேட்டல் மற்றும் பார்த்தல் வழி சார்ந்த பதிவு செய்தல் மற்றும் அறிக்கை வைத்துக்கொள்வதற்கான சுதந்திரம் (7) பதிப்புச்சுதந்திரம் (8) செய்திப்பத்திரிகை சுதந்திரம் (9) இலத்திரனியல் ஊடக சுதந்திரம் (10) இணைய சுதந்திரம். என்பனவையே இதன் பகுதிகளாக ஆகும்.

இந்த ஒவ்வொரு பகுதிகளும் ஒன்றோடொன்று தொடர்பு உடையதாக காணப்படுவதனால் ஒரு பகுதிகளுக்கு ஏற்படும் வரையறைகள் மற்றும் தாக்கங்கள் ஊடக சுதந்திரம் தொடர்பில் காணப்படும் அனைத்து பகுதிகளுக்கும் தாக்கத்தை ஏற்படுத்தும் என்பதை சுதந்திர ஊடக இயக்கம் ஏற்றுக்கொள்கின்றது. எனவே பொறுப்பற்று மற்றும் வெறுப்புணர்வுடன் மேலே குறிப்பிட்ட சுதந்திரங்களை அத்துமீறி அனுபவிப்பதானது சிறந்ததொரு முறையல்ல என்பதனை சுதந்திர ஊடக இயக்கம் கருதுகின்றது.

இந்த மாதாந்த அறிக்கை தயாரிக்கப்படுவது பொது ஊடகத்தில் பிரசுரிக்கப்படும் மற்றும் சுதந்திர ஊடக இயக்கத்திற்கு கிடைக்கப்பெறும் தகவல்களுக்கு அமைய மேலதிக தகவல்களை தேடி அறிந்து அந்த நிகழ்வுகளை ஆய்வுக்குட்படுத்திய பின்னரேயாகும். இந்த ஆய்வின் போது சுதந்திர ஊடக இயக்கம் மேலே குறிப்பிட்ட பத்து ஊடக சுதந்திர சட்டமீறல் பகுதிகளை உள்ளடக்கிய சர்வதேச அளவில் ஏற்றுக்கொள்ளப்பட்ட ஏழு தொகுப்புகளின் ஊடக தேர்ந்தெடுக்கப்பட்ட அடிப்படை அளவுகோல்களை கொண்டு கண்காணிப்பு நடவடிக்கையை மேற்கொள்கின்றது.

**Free Media Movement**

Convener: Hana Ibrahim +94 77 741 2995 | Secretary: Lasantha De Silva +94 71 166 7938, +94 77 810 7620  
 Treasurer: Thaha Muzammil +94 77 3741026 | Assistant Secretary: Priyadarshani Sivaraja +94 772530258  
 No 96, Bernard Soysa Mw, Colombo 05. Tel: +94 112368895 Fax: +94 112368895  
 Web: [www.fmmsrilanka.lk](http://www.fmmsrilanka.lk), [www.mediareform.lk](http://www.mediareform.lk)  
 Email: [fmmsrilanka@gmail.com](mailto:fmmsrilanka@gmail.com) | Facebook: <https://www.facebook.com/fmm.srilanka>  
 Twitter: [#FMM25](https://twitter.com/FMMsrilanka)

